

**कै तपाईंको घर पाा नीले रसाएको छ ?**

**अब चिन्ता नगर्नुहोस् !**

चिन्ताको समाधान **Waterproofing** ले गर्ने छ । १००% ग्यारेन्टीका साथ समस्याको समाधान ।

**सम्पर्क: प्रगति ट्रेड कर्न्स**

रानीपौवा, पोखरा-११ (रजिता पाटी क्यालेको बजिक)

०६१-५७८०८८, ८८५६०२२३३३, ८८८६८१८७७३

रु. १.५ मा

कलर मिजिटिङ कार्ड साथै

तुरन्त क्यालेण्डर पुस्तक, स्मारिका आदि छपाई गर्नु परेमा

सम्पर्क:

०६१-५७०६५१, ८८५६०७५५७५

## पाटा शिखर सम्मेलन पोखरामा सुरु

पोखरापत्र संवाददाता
पोखरा, १६ जेठ

सुन्दर नगरी पोखरामा मंगलबार देखि प्यासिफिक एसिया ट्राभल एसोसिएसन (पाटा) को वार्षिक शिखर सम्मेलन तथा तेश्रो संस्करणको एडभेन्चर ट्राभल मार्ट सुरु भएको छ ।

जेठ १९ गतेसम्म संचालन हुने उक्त कार्यक्रमको मंगलबार साँझ गण्डकी प्रदेशका मुख्यमन्त्री सुरेन्द्रराज पाण्डेले उद्घाटन गर्दै यस कार्यक्रमले नयाँ ढंगले व्यापार गर्न व्यावसायीहरूलाई मद्दत पुग्ने विश्वास व्यक्त गरे । पोखरामा करिब २३ अर्बको लागतमा हालै निर्माण भएको नयाँ विमानस्थलबाट विमानस्थलबाट एसिया क्षेत्रमा हवाई उडान गर्न इच्छुक एयरलायन्स कम्पनीहरूलाई आग्रह गरे । उनले पोखरा संसारकै उत्कृष्ट शहर मध्यको एकमा पर्ने भएकोले अन्तर्राष्ट्रिय हवाई उडानको धेरै सम्भावना रहेको दाबी गरे ।

प्रदेशको राजधानी पोखरा सार्वजनिक बिदामा आन्तरिक तथा बाह्रिय पर्यटकहरूको रोजाई भएको उल्लेख गर्दै पोखरा पर्यटनको मात्र नभई साहासिक खेलकुदको केन्द्र भएको मुख्यमन्त्री पाण्डेले दाबी गरे । माल्दीप्सका पर्यटन मन्त्री डाँ अब्दुल्ला मासुमले नेपाल र माल्दिप्सको सम्बन्ध लामो समय देखि रहेको उल्लेख गर्दै हिमाल, प्रकृति र संस्कृतिको धनी देश



नेपालमा पर्यटनको धेरै सम्भावना रहेको दाबी गरे ।

पाटाको शिखर सम्मेलनले समग्र नेपाल सहित पोखरा क्षेत्रको पर्यटन र यसको बजारीकरणमा ठुलो मद्दत पुगेको उनको भनाई थियो । पोखरा महानगरका मेयर धनराज आचार्यले ५८ वर्ष पछि तेश्रो पटक संस्करणको पाटा शिखर सम्मेलन नेपालको पोखरामा पहिलो पटक गर्न पाउदा निकै खुसि लागेको बताए । कोरोनाले थलएको पर्यटन क्षेत्रलाई माथि उकास्न उक्त कार्यक्रमले थप टेवा पुग्ने उनले बताए । हस्पिटालिटि, पर्यटनको शहर पोखरामा धेरै कुराको सम्भावना भएकोले पोखराको आर्थिक समृद्धिको आधार पर्यटन भएको मेयर आचार्यले जनाए । पाटाका अध्यक्ष पिटर स्यामनले पर्यटकीय नगरी पोखरामा उक्त कार्यक्रम गर्न पाउदा आफुहरु निकै उत्साहित

भएको बताए । पोखरा क्षेत्रबाट अन्नपूर्ण हिमश्रृंखला देख्न पाइने बताउदै उनले पोखरा अन्तर्राष्ट्रिय बिमानस्थले प्यासिफिक क्षेत्रको पर्यटन प्रबर्द्धन गर्न सहयोग पुग्ने जनाए । पोखरा पर्यटन परिषदका अध्यक्ष पोमनारायण श्रेष्ठले पाटाको उक्त कार्यक्रम पोखरामा आयोजना गरेर पोखरालाई ठुलो गुन लगाएको उल्लेख गरे । पोखराको पर्यटन प्रबर्द्धनमा पाटा सम्मेलन कोषेढुंगा सावित हुने बताएका उनले पोखरा पर्यटनको समृद्धिको आधार पर्यटन भएको दाबी गरे ।

नेपाल पर्यटन बोर्डका सदस्य मदन आचार्यले कोभिड १९ पछि अन्तर्राष्ट्रिय क्षेत्रकै प्रतिनिधित्व हुने गरी यो बृहत कार्यक्रम पोखरामा भएको बताए । दिगो पर्यटन विकासको लागि हिमाल, हरियो वन जंगल संरक्षणमा ध्यान दिनु पर्नेमा जोड दिए । पाटाका सचिव/ कोषाध्यक्ष सुमन

पाण्डेले पोखरा संसारकै उत्कृष्ट शहर मध्यको एकमा पर्ने भएको पोखरा क्षेत्रबाट ८ हजार मिटर उचाईका हिमाल आरोहण गर्न पाइने, विश्वकै चर्चीत अन्नपूर्ण पदमार्ग लगायतका पर्यटकीय गन्तव्य रहेको बताए । उक्त कार्यक्रममा २२ देशका १ सय ६० जना अन्तर्राष्ट्रिय प्रतिनिधिहरु सहभागि भएको नेपाल पर्यटन बोर्डका कार्यकारी प्रमुख (सिईओ) डा.धनन्जय रेग्मीले बताए । पाटाको उक्त कार्यक्रममा अन्तर्राष्ट्रिय प्रतिनिधि सहित क्रेता तथा बिक्रेता गरी करिब २ सय ५० जनाको सहभागिता रहेको उनले बताए । नेपालको मुख्य पर्यटकीय स्थल पोखरामा भएको उक्त कार्यक्रमले हाल कोभिड-१९, आर्थिक मन्दिको प्रभावलाई केही हदसम्म सहज बनाउन मद्दत पुग्ने उद्देश्यले उक्त कार्यक्रम पोखरामा गर्न पहिलो पटक आयोजना गरिएको सिईओ रेग्मीले बताए ।

राष्ट्रिय तथा अन्तर्राष्ट्रिय ट्राभल उद्योगका ख्याती प्राप्त वक्ताहरूले दिगो पर्यटन, संकट व्यवस्थापन, हवाई सुरक्षा, सामाजिक सञ्जाल, साहसिक र पर्वतीय पर्यटनको लगायतको बिषयमा बिचार राख्ने तथा सहभागि बिच छलफल हुने भएको छ । पाटाको शिखर सम्मेलनले पोखरा क्षेत्रको मात्र नभई नेपालको पर्यटन क्षेत्रमा टेवा पुग्ने दाबी गरिएको छ ।

## पोखरामा ‘साहसिक पर्यटन’ सम्बन्धी तस्बिर प्रदर्शनी सुरु

पोखरापत्र संवाददाता
पोखरा, १६ जेठ

पर्यटकीय सहर पोखरामा नेपालको साहसिक पर्यटनसम्बन्धी तस्बिर प्रदर्शनी मंगलबारदेखि सुरु भएको छ । यहाँ आयोजित प्यासिफिक एसिया ट्राभल एसोसिएसन (पाटा)को वार्षिक शिखर सम्मेलन तथा एडभेन्चर ट्राभल मार्ट-२०२३ को अवसर पारेर राष्ट्रिय फोटो पत्रकार समूह (एनएफपिजे)ले तस्बिर प्रदर्शनी आयोजना गरेको हो । होटल पोखरा ग्राण्डमा आयोजित उक्त प्रदर्शनीको माल्दिभ्सका पर्यटनमन्त्री अब्दुल्लाह मौसुम र नेपाल पर्यटन बोर्डका प्रमुख कार्यकारी अधिकृत डा धनञ्जय रेग्मीले शुभारम्भ गर्नुभयो । प्रदर्शनीको उद्घाटनपछि माल्दिभ्सका पर्यटनमन्त्री मौसुमले तस्बिर हेरेपछि पूरै नेपाल घुमेको अनभूति भएको बताउनुभयो । नेपाली फोटो पत्रकारले खिचेका उत्कृष्ट तस्बिर हेर्न पाउँदा खुसी लागेको उहाँले उल्लेख गर्नुभयो ।

उहाँसँगै सम्मेलनमा भाग लिन आएका विशिष्ट विदेशी पाहुनाले प्रदर्शनीको अवलोकन गरेका थिए । तस्बिर प्रदर्शनी चारदिनसम्म चल्ने ‘एनएफपिजे’का केन्द्रीय सदस्य सुनिल शर्माले जानकारी

दिनुभयो । प्रदर्शनीमा ३० नेपाली फोटो पत्रकारले खिचेका साहसिक पर्यटनसँग सम्बन्धित ६० भन्दा बढी तस्बिर राखिएको छ । पाटा शिखर सम्मेलन र एडभेन्चर ट्राभल मार्टमा आउने देश विदेशका पाहुनालाई नेपाल चिनाउने उद्देश्यले तस्बिर प्रदर्शनी आयोजना गरिएको ‘ एनएफपिजे’ले जनाएको छ ।

‘पाटा’ एसिया-प्रशान्त क्षेत्रका पर्यटन तथा ट्राभल सङ्घसंस्थाको छाता संस्था हो । नेपाल सरकार, नेपाल पर्यटन बोर्ड तथा पाटाको आयोजनामा नेपालमा पहिलोपटक उक्त कार्यक्रम हुन लागेको हो । कार्यक्रममा विभिन्न २२ देशका एक सय ६० जना क्रेता र बिक्रेतासहित भण्डै दुई सय ५० जनाको सहभागिता रहने नेपाल पर्यटन बोर्डका प्रमुख कार्यकारी अधिकृत डा धनञ्जय रेग्मीले बताउनुभयो । माल्दिभ्सका पर्यटन मन्त्रीसहित सात देशका पर्यटन हेर्ने निकायका उच्च पदाधिकारीले पनि शिखर सम्मेलनमा भाग लिने जनाइएको छ । नेपालले सन् १९७५ मा पाटा इन्टरनेसनलको सदस्यता लिएपछि पहिलोपटक सम्मेलन आयोजना गर्ने अवसर पाएको हो । एडभेन्चर ट्राभल मार्ट भने यसअघि पनि नेपालमा हुँदै आएको थियो । सो

कार्यक्रमले अन्तर्राष्ट्रिय जगतमा नेपाललाई चिनाउन र कोभिड-१९ महामारीले थलएको पर्यटन क्षेत्र उकास्न टेवा पुग्ने विश्वास लिइएको छ । पर्यटनमा ख्याति कमाएका राष्ट्रिय तथा अन्तर्राष्ट्रियस्तरका विज्ञ तथा वक्ताको दिगो पर्यटन, सङ्कट व्यवस्थापन, हवाई सुरक्षा, सामाजिक सञ्जाल, साहसिक तथा पर्वतीय पर्यटनलगायतका विषयमा प्रस्तुतीकरण तथा छलफल हुनेछ । वार्षिक सम्मेलनसहित, पाटाको बोर्ड बैठक पनि सञ्चालन हुने पाटा इन्टरनेसनलका सचिव सुमन पाण्डेले बताउनुभयो ।

“पोखरालाई केन्द्र बनाएर नेपालमै पहिलोपटक पर्यटनसम्बन्धी अन्तर्राष्ट्रिय स्तरको कार्यक्रम हुँदैछ”, उहाँले भन्नुभयो, “यसबाट नेपाल घुम्ने पर्ने गन्तव्यका रुपमा विश्वभर प्रसारित हुन्छ, पोखरा सुरक्षित छ भन्ने सन्देश बाहिर जान्छ ।” कोभिड-१९ पछिको पर्यटन र पर्यटन व्यवसायको प्रवर्द्धनका विभिन्न आयामबारे समूहगत छलफल तथा ‘बीटुबी’ कार्यक्रम पनि सञ्चालन हुनेछ । पाटा शिखर सम्मेलन तथा एडभेन्चर ट्राभल मार्टको आज साँझ गण्डकी प्रदेशका मुख्यमन्त्री सुरेन्द्रराज पाण्डेले शुभारम्भ गर्नुहुनेछ ।

## महिला अधिकारका लागि लड्ने पार्टी एमाले : अध्यक्ष ओली

रासस
काठमाडौँ, १६ जेठ

नेकपा (एमाले) का अध्यक्ष केपी शर्मा ओलीले आफू नेतृत्वको पार्टीले मात्र महिला अधिकारका लागि लड्ने जिकीर

गर्नुभएको छ ।

राष्ट्रिय महिला अधिकार दिवसका अवसरमा मंगलबार अखिल नेपाल महिला सङ्घले आयोजना गरेको ‘महिला अधिकार कार्यान्वयनमा अवसर

र चुनौती’ विषयक राष्ट्रिय भेला तथा प्रशिक्षणमा उहाँले आफू नो पार्टीले नै संसद्मा महिलाको ३३ प्रतिशत सहभागिता गराउने ऐतिहासिक निर्णय गरेको दाबी

**बाँकी अन्तिम पृष्ठमा ►►**

## प्रधानमन्त्रीको भारत भ्रमणमा राष्ट्र हितको मुद्दामा छलफल हुनुपर्छ : उपमहासचिव गुरुङ

पोखरापत्र संवाददाता
चितवन, १६ जेठ

नेकपा (एमाले)का उपमहासचिव पृथ्वी सुब्बा गुरुङले प्रधानमन्त्री पुष्पकमल दाहाल ‘

प्रचण्ड’को भारत भ्रमणमा राष्ट्र हितका मुद्दामा छलफल हुनुपर्ने बताउनुभएको छ ।

प्रेस चौतारी नेपाल चितवन शाखाले मंगलबार यहाँ आयोजना

गरेको पत्रकार सम्मेलनमा उहाँले नेपालका मिचिएका भूमि फिर्ता गर्ने र नेपालको हित हुने विषयमा छलफल हुन जरूरी रहेको बताउनुभयो । उहाँले भन्नुभयो,

“विद्युत् बिक्रीको विषयमा छलफल भनिएको छ, भ्रमणका क्रममा राष्ट्र हितका विषयमा छलफल हुनुपर्छ ।”

**बाँकी अन्तिम पृष्ठमा ►►**

### प्रधानमन्त्रीको भारत भ्रमणबारे

### मन्त्रिपरिषद्मा छलफल

रासस
काठमाडौँ, १६ जेठ

प्रधानमन्त्री पुष्पकमल दाहाल ‘प्रचण्ड’ को भोलि बुधबारदेखि हुने छिमेकी मुलुक भारतको औपचारिक भ्रमणका सम्बन्धमा मन्त्रिपरिषद्मा छलफल भएको छ ।

सिंहदरबारस्थितप्रधानमन्त्रीतथा मन्त्रिपरिषद् कार्यालयमा आज बसेको मन्त्रिपरिषद् बैठकमा प्रधानमन्त्रीको भारत भ्रमणबारे छलफल भएको सरकारका प्रवक्तासमेत रहनुभएका सञ्चार तथा सूचना प्रविधिमन्त्री रेखा शर्माले जानकारी दिनुभयो । उहाँले भन्नुभयो, “मन्त्रिपरिषद् को बैठकमा प्रधानमन्त्रीको बुधबारदेखि हुने भारत भ्रमणको तयारीलगायतका

**बाँकी अन्तिम पृष्ठमा ►►**

### गण्डकी प्रदेशका मुख्यमन्त्री पाण्डेलाई विश्व हिन्दू युवा संघको ज्ञापनपत्र

पोखरापत्र संवाददाता
पोखरा, १६ जेठ

विश्व हिन्दू युवा संघले गुरुकुल तथा गौशाला निर्माणका लागि बजेट विनियोजन गरिदिन अनुरोध सहित ज्ञापनपत्र बुझाएका छन् ।

गुरुकुल तथा गौशाला निर्माणका लागि बजेट विनियोजन सम्बन्धमा आज विश्व हिन्दु युवा संघले ५ बुँदे ज्ञापन पत्र बुझाएको हो । विश्व हिन्दू युवा संघका अध्यक्ष ऋषिकेश जंग शाहको नेतृत्वको टोलीले नेपालको सभ्यता, संस्कृति र सनातन धर्म तथा सम्पदा संरक्षण गरी विश्व शान्तिको नेतृत्वदायी भूमिका निर्वाह गर्ने राष्ट्रको रुपमा नेपाललाई अगाडी बढाउन आगामी आर्थिक वर्ष ०८०८/०८१ को बजेटमा हिन्दु धर्म सम्बन्धि परियोजनामा बजेट विनियोजन गरिदिनु हुन अनुरोध गरेका छन् ।

शाहले गण्डकी प्रदेशको राजधानी पोखरा नेपालको अन्तर्राष्ट्रिय स्तरको



अब्बल सम्बन्ध भएको शहर भएको र पोखरा धर्मक्षेत्र कोशी गण्डकी सभ्यताको केन्द्रस्थल भएकोले धार्मिक पर्यटन बढाउन पहल गर्न अनुरोध गर्दै पोखरासँग रहेको नेपालको अन्तर्राष्ट्रिय सम्बन्धलाई भरपुर सदुपयोग गरी नेपालको समृद्धि हासिल गर्न नेपालका मौलिक ज्ञानहरूको अध्ययन अध्यापन गराउन पोखरामा एक सुविधा सम्पन्न अत्याधुनिक योगी नरहरिनाथ कर्मयोग गुरुकुल स्थापना गर्नु अति आवश्यक रहेको बताउनुभयो । शाहले गण्डकी प्रदेशका विभिन्न जिल्लामा दूलादूला गौशाला

निर्माण गरी नेपालको शिक्षालाई उत्पादनसँग जोड्नुपर्ने बताउनुभयो ।

विश्व हिन्दू युवा संघका केन्द्रिय सदस्य विश्व कला यात्री प्राज्ञ नगेन सिंहले मगर गुरुङ्ग भाषा संस्कृति इतिहास अध्ययन अनुसन्धान प्रबर्द्धन र गण्डकी सभ्यता खोज अनुसन्धानको लागि पनि आवश्यक बजेट विनियोजन गर्नुपर्ने बताउदै धार्मिक पर्यटन प्रबर्द्धनका लागि आवश्यक बजेट विनियोजन गर्नुपर्नेमा जोड दिनुभयो । संघले गाँजा अध्ययन अनुसन्धानको लागि अनुमति दिन समेत निवेदन गरेको छ ।



# व्यवसायी महिलाको क्षमता अभिवृद्धि अभियानमा टेवान

**पोखरापत्र संवाददाता**  
पोखरा, १६ जेठ

पर्यटन व्यवसायी महिला संघ नेपाल (टेवान) ले महिला पर्यटन व्यवसायीको क्षमता अभिवृद्धि अभियान अन्तर्गत विभिन्न कार्यक्रम गरिरहेको छ ।

सोहीक्रममा टेवानले जेठ १२ देखि १५ सम्म पर्यटन व्यवसायमा क्षमता अभिवृद्धि तथा कानुनी सचेतनात्मक कार्यक्रम पोखरामा सम्पन्न गरेको छ । तालिममा अधिवक्ता तारा शर्माले कार्यस्थलमा हुने हिंसा, महिलामाथि हुने विभिन्न प्रकारका हिंसा र त्यस सम्बन्धी कानुन उपचारको पाटोबारे सहभागीलाई प्रशिक्षित गराइन् । अधिवक्ता इश्वरी पौडेलले व्यवसाय गर्ने क्रममा आइपर्ने कानुनी जटिलता र समाधानका उपायकाबारेमा प्रशिक्षण दिइन् । पत्रकार सुष्मा पौडेलले सकारात्मक सोच र फिल्म निर्देशक जसु गुरुङले पर्यटनमा संस्कृतिको प्रयोगबारे तालिममा सहभागीलाई प्रशिक्षण दिए । तालिमको समापनमा सोमबार गण्डकी प्रदेशका उद्योग, पर्यटन,



वन तथा वातावरण मन्त्री दीपेन्द्रबहादुर थापाले आगामी बजेटमा पर्यटन व्यवसायी महिलाका मुद्दालाई समावेश गर्ने बताए । सरकार आफै महामारीमा परेको भन्दै उनले चालु आर्थिक वर्षको भन्दा आगामी बजेट ५ अर्ब रुपैयाँसम्म घटेर आउने जानकारी गराए । ‘आफ्नै खुट्टामा उभिने आत्मनिर्भर प्रदेश कसरी बनाउने भन्ने विषयमा गम्भीर छौं,’ उनले भने, ‘कस्तो नीति ल्याउँदा धेरै पर्यटक भित्र्याउँन सकिन्छ, त्यस्तै नीति ल्याउन कानुनमा बाधा अड्चन छन् भने संविधानले दिएको अधिकार प्रयोग गरेर फुकाउँछौं ।’ पोखरा पर्यटन परिषद्का अध्यक्ष पोमनारायण

श्रेष्ठले पर्यटन व्यवसायीलाई राहत पुग्ने गरी आगामी प्रदेशको बजेट निर्माण गर्न सुझाव दिए । टेवानका सल्लाहकार एवं पर्यटन व्यवसायी गणेशबहादुर भट्टराईले पर्यटन व्यवसायमा बढीभन्दा बढी महिला सहभागिता वृद्धि गरेर उत्पादनसँग जोड्ने र त्यसलाई बजारीकरण गरेमात्रै पर्यटन दिगो हुने बताए । टेवानका सल्लाहकार बोबरजंग गुरुङले पोखरा अन्तर्राष्ट्रिय विमानस्थलबाट छिटोभन्दा छिटो अन्तर्राष्ट्रिय उडान सुरु गर्न पहल गर्नुपर्नेमा जोड दिए ।

तालिममा	सहभागी
व्यवसायी	मालती
अधिकारीले	तालिमपश्चात
आफूमा	आत्मविश्वास

बढेको बताइन् । ‘अब सकारात्मक सोचका साथ ग्राहकसँग कसरी व्यवहार गर्ने, कानुनी बाधा आए के गर्ने भन्ने थाहा भयो,’ उनले भनिन् । टेवानकी अध्यक्ष कमला गिरीले व्यवसायी स्वयंममा सकारात्मक सोच भए क्षमता अभिवृद्धि पनि हुने भएकोले तालिम आयोजना गरेको बताइन् । व्यवसायी महिलालाको क्षमता अभिवृद्धि अभियानमा टेवान रहेको बताउँदै उनले आगामी दिनमा समेत यस्तो तालिम आयोजना गर्ने जनाइन् । कार्यक्रमकी संयोजक शारदा लम्सालले तालिममा ६६ जना पर्यटन व्यवसायी महिला सहभागी भएको बताइन् । नेपाल पर्यटन बोर्ड र पोखरा महानगरपालिकाको सहयोगमा कार्यक्रम सम्पन्न गरेको जानकारी उनले दिइन् । टेवानकी सचिव शोभा अधिकारीले यसअघि पर्यटन व्यवसायी महिलालाई डिजिटल मार्केटिङ, व्यवसाय प्रवर्द्धन लगायत तालिम सम्पन्न गरिसकेको बताइन् ।

## डी.पी.एल युथ टिम र डी.पी.एल टिन्स बोर्डको संयुक्त आयोजनामा नेतृत्व विकास तालिम

**पोखरापत्र संवाददाता**  
पोखरा, १६ जेठ

डी.पी.एल युथ टिम र डी.पी.एल टिन्स बोर्डको संयुक्त आयोजनामा पोखरामा नेतृत्व विकास तालिम सम्पन्न भएको छ ।

गणतन्त्र दिवसको अवसर पारेर डी.पी.एल युथ टिम र डी.पी.एल टिन्सले ६५ जना भन्दा बढी सहभागीहरूलाई नेतृत्व विकास सम्बन्धि तालिम दिएको हो ।

प्रमुख अतिथि विश्व कला यात्री प्राज्ञ नगेन सिंह ठकुरीको उपस्थितिमा भएको उक्त कार्यक्रममा तालिममा सहभागि हुने सहभागिहरूलाई एउटा सफल नेतृत्वमा हुनुपर्ने असल गुणहरूको बारेमा साथै नेतृत्व तहमा हुनको लागि कुनैपनि राजनैतिक समुह हुनैपर्छ भन्ने नभई आफ्नै साथीभाईहरूको समुहमा, परिवार ,समुदाय र आफु पढ्दै गरेको कक्षामा समेत नेतृत्व गरी आफू नो विकास गर्न सक्ने महत्वपूर्ण विषयमा तालिम दिइएको थियो ।



उक्त कार्यक्रममा सहभागीहरूलाई भाषण कलाको विषयमा समेत तालिम दिइएको थियो । कार्यक्रममा प्रमुख अतिथिको रुपमा उपस्थित प्राज्ञ सिंहले नेतृत्व गर्ने जुनसुकै व्यक्ति भएपनि उहाँहरूमा शालिनता, सबैलाई समेट्न सक्ने, जस्तोसुकै परिस्थितिलाई सम्हाल्न सक्ने र क्षमतावान हुन जरुरी भएको बताउनुभएको थियो । उहाँले विशेषगरी युवाहरूलाई लक्षित गरी डी.पी.एल युथ टिम र डी.पी.एल टिन्स बोर्डले संयुक्त रुपमा आयोजना गरेको यस कार्यक्रम उत्कृष्ट र अहिलेको समयमा निकै महत्वपूर्ण भएको समेत बताउनुभयो । सो कार्यक्रममा

प्रशिक्षक दिपक न्यौपानेले भाषण र भाषण कलाको बारेमा तालिम दिनुभएको थियो ।

यस्तै अर्का प्रशिक्षक रोशनी के.सी.र मनिसा तिमिल्सिनाले कुशल नेतृत्वको बारेमा तालिम दिनुभएको थियो भने प्रशिक्षक स्वस्तिका बरालले समय व्यवस्थापन र आयुष बटाजुले एउटा सफल समुहमा हुनुपर्ने गुणहरूको बारेमा तालिममा सहभागिहरूलाई तालिम दिनुभएको थियो । त्यस्तै यस कार्यक्रमलाई सफलतापूर्वक सम्पन्न गर्न अमेरिकन कर्नर पोखरा र पोखरा सार्वजनिक पुस्तकालयले सहयोग गरेको थियो ।

## पोखरामा बुधबारबाट खेल पत्रकारिता तालिम

**पोखरापत्र संवाददाता**  
पोखरा, १६ जेठ

बुधबारबाट पोखरामा खेल पत्रकारिता सम्बन्धी तालिम हुने भएको छ ।

नेपाल खेलकुद पत्रकार मञ्च गण्डकीको आयोजनामा हुने तीन दिने तालिमको सम्पूर्ण तयारी पुरा भएको मञ्चका महासचिव राजाराम पौडेलले जनाए ।गण्डकी प्रदेशका खेल पत्रकारलाई लक्षित गरेर आयोजना गरिएको तालिम जेठ १९ गतेसम्म सञ्चालन हुनेछ । तालिममा मञ्चमा आवद्ध सदस्यको अलावा गण्डकी प्रदेशमा रहेर खेलकुदको बिटमा अगाडि बढ्न इच्छुक केही पत्रकारको समेत सहभागिता रहने महासचिव पौडेलले बताए ।

प्रदेश खेलकुद परिषद गण्डकी विशेष सहयोगमा आयोजना गर्न लागेको तालिमको प्रमुख प्रशिक्षकमा आइसिसिका एम्पायर दुर्गा नाथ सुवेदी देवेन्द्र रहने तालिम संयोजक सुरज

श्रेष्ठले जानकारी दिए । नेपाल टेलिभिजनको समाचार प्रमुख रहेका सुवेदी नेपाल खेलकुद पत्रकार मञ्चका अध्यक्ष समेत हुन् । एनए कोष गरेका फुटबल रेफ्री सन्तोष गुरुङ र सुशिल केसीले फुटबल खेलका बारेमा प्रशिक्षण गराउनेछन् । गुरुङ नेपाल फुटबल रेफ्री संघका सदस्य तथा केसी कास्की जिल्ला रेफ्री संघका अध्यक्ष हुन् ।

भलिवल खेलको बारेमा पूर्व राष्ट्रिय भलिवल खेलाडी लेखनाथ लम्सालले सहजीकरण गर्नेछन् । कास्की जिल्ला भलिवल संघका उपाध्यक्ष रहेका लम्साल गण्डकी विश्वविद्यालयमा व्याचलर डिग्री स्पोर्ट्स मेनेजमेन्ट कोर्स अध्यनरत रहेका छन् । टेनिसका भेट्रान खेलाडी तथा टेनिस प्रतियोगिताका निर्देशक राजन पौडेलले टेनिस खेलसँग सम्बन्धीत विषयमा सहजीकरण गर्नेछन् । तालिममा ६० जनाभन्दा बढी खेल पत्रकार

सहभागी बन्ने अपेक्षा गरिएको मञ्चका उपाध्यक्ष समेत रहेका श्रेष्ठले बताए ।

पोखरा ट्रेड मल चिप्लेटुङ्गामा रहेको क्लासिक चुलोमा हुने तालिमको औपचारिक उद्घाटन गण्डकी प्रदेशका सामाजिक विकास तथा स्वास्थ्य मन्त्री सुशिला सिंखडाले गर्ने कार्यक्रम तय भएको मञ्चले जनाएको छ । तालिममा पोखरा महानगरपालिकाले समेत सहयोग गरेको छ । त्यसोत नेपाल खेलकुद पत्रकार मञ्च गण्डकी, गण्डकी प्रदेशका सम्पूर्ण खेलकुद पत्रकारको साझा संस्था हो । यो २०५७ सालमा खेलकुद पत्रकार मञ्च कास्कीका रुपमा स्थापना भएको थियो । देश संघीयतामा गएसँगै यसलाई नेपाल खेलकुद पत्रकार मञ्च गण्डकी प्रदेशका रुपमा स्तोरोनत्ति गर्दै स्वायत्त संस्थाको रुपमा विकास गरिएको छ । हाल ७४ जना पत्रकार मञ्चमा आवद्ध छन् ।

सीमित भएको टिप्पणी गर्दै उहाँले भाषाले सबैतिर छोएको, मिलाएको तर स्रोतको कुनै सुनिश्चितता गर्न नसकेको बताउनुभयो ।

सङ्घीय शासन प्रणालीमा सङ्घीय सरकारको एकात्मक र केन्द्रीकृत ढङ्गको बजेट आएको उहाँले बताउनुभयो ।

## पोखरा महानगर माहुरीका घर वितरण गर्दै

**पोखरापत्र संवाददाता**  
पोखरा, १६ जेठ

कास्कीको पोखरा महानगरपालिकाले कृषकलाई अनुदानमा माहुरीका घर वितरण गर्न थालेको छ । ‘एक वडा, एक पकेट’ कार्यक्रमअन्तर्गत महानगरपालिकाले घर वितरण गर्न लागेको हो ।

पोखरा-१६, २०, २८ र ३० वडालाई माहुरी पकेट क्षेत्रका रूपमा अधि बढाउँदै ५० प्रतिशत अनुदानमा माहुरीका घर वितरण गर्न लागिएको कृषि महाशाखाप्रमुख मनोहर कडरियाले जानकारी दिनुभयो । कृषकलाई करिब रु एक करोड

बराबरको माहुरीका घर ५० प्रतिशत अनुदानमा कृषकलाई उपलब्ध गराइने र त्योसँगै सूर्यमुखी फूलको बीउ, टोपी, स्टेन्ड आदि पनि वितरण गरिने उहाँले बताउनुभयो ।

यसैबीच, पोखरा-२० को कार्यालयले ६४ किसानलाई माहुरीको घर वितरण गरेको छ । पोखरा-२० भलाममा आयोजित एक कार्यक्रमबीच वडा अध्यक्ष गङ्गाबहादुर केसी र पोखरा महानगरपालिका कृषि शाखा प्रमुख मनोहर कडरियाले संयुक्त रूपमा किसानलाई माहुरीको घर वितरण गर्नुभएको हो ।

वडाअध्यक्ष	केसीले
------------	--------

## प्रधानमन्त्री...

विषयमा सामान्य छलफल भएको छ ।” भारत भ्रमणको सरकारी प्रतिनिधिमण्डलको टुङ्गो लागिसकेको पनि सञ्चारमन्त्री शर्माले बताउनुभयो । भारतको औपचारिकभ्रमणकाक्रममाप्रधानमन्त्री नेपाली प्रतिनिधिमण्डलको नेतृत्व गर्दै नेपाल वायुसेवा निगमको जहाजमार्फत भोलि त्यसतर्फ प्रस्तान गर्ने कार्यक्रम रहेको छ ।

मन्त्रिपरिषद्	बैठकमा
---------------	--------

बजेटका सम्बन्धमा पनि छलफल भएको छ । प्रधानमन्त्रीको भारत भ्रमणपछि मात्रै बजेटसम्बन्धी छलफल गर्ने विषयमा पनि कुराकानी भएको सञ्चारमन्त्री शर्माले बताउनुभयो । अर्थमन्त्री डा प्रकाशशरण महतले सङ्घीय संसद्को दुवै सदनमा सोमबार आव २०८०/८१ को वार्षिक बजेट प्रस्तुत गर्नुभएको थियो । बजेटमाथि संसद्का दुवै सदनमा छलफल भई पारित हुनेछ ।

त्यसैगरी	मन्त्रिपरिषद्
----------	---------------

बैठकमा नागरिकताको विषयमा पनि सामान्य छलफल भएको छ । यद्यपि, नागरिकताको विषय अघिल्लो मन्त्रिपरिषद् बैठकले निर्णय गरेर स्वीकृतिका लागि राष्ट्रपति कार्यालयमा पठाइसकेको छ । “आजको बैठकमा नागरिकताको विषय पनि प्रवेश भएको छ । नागरिकताको विषयमा राष्ट्रपतिले संविधानको व्यवस्थाअनुसार पारित गर्नुहुन्छ भन्ने हाम्रो विश्वास छ”, सञ्चारमन्त्री शर्माले भन्नुभयो ।

### के तपाईंमा यौनसम्बन्धी समस्या छ

❖ **पुरुषमा देखिने** :

शिग्रपतन, यौन सन्तुष्टी नहुने, यौन चाहना नहुने, लिङग उत्तेजना नहुने, लिङ चिलाउने, सरूवा यौन रोग, स्वप्नवेष, लिङगको आकार सानो हुने आदि ।

❖ **महिलाहरूमा देखिने**:

स्तन सानो गिलो हुने, सेतो पानी बग्ने, योनी चिलाउने, तल्लो पेट दुख्ने, ढाढ दुख्ने, महिनावारीमा गडबडी, यौन सन्तुष्टिमा कमी हुने आदि ।

❖ **सुन्दरता** : अनुहारका सबै किसिमका दाग, ढण्डीफोर कालोपोतो, अनावश्यक कोठी वा फोकाहरू, दुबो, सेता दुबो, साथै अन्य चर्मरोगहरू ।

❖ **मलद्वार सम्बन्धी रोग** : छारसुत्रद्वार पायल्स, फिस्टुला, फिसरको सफल उपचारका साथै मलद्वारमा मासु पलाएको, दिसा बस्छ गाढो हुने, मलद्वार दुख्ने, पोल्ने, दिसासँग रगत बग्ने आदि समस्याहरूको सफल उपचार गरिन्छ।

**महिला वा पुरुषमा हुने (ब्याक्टीरिया) निःसन्तानपनको सफल उपचार**

**जाँचो समय** : प्रत्येक दिन विहान ९:०० बजेदेखि बेलुकी ५:०० बजेसम्म

सम्पर्क स्थान :

**माता मनकामना आर्युर्वेद क्लिनिक प्रा.लि.**

नयाँबजार पोखरा (न्यू विवेक आयल स्टोर्सको घरमा)  
फोन ०६१-५८९१९४, ९८४४३१९०४, ९८०६५७५७६५

**नोट** : बर्ग तथा पुराना बिरामीहरूले यशस्वीरूप सम्पर्क गर्नुहोला।



<span></span>	
<b>सुक्तिसुधा</b>	
समय विताउन चाहनुहुन्छ भने तमरेसम्म श्रम गर्नुहोस् । <p>– सास लिभोसल</p>	
<b>सम्पादकीय</b>	<span></span>
<b>कार्यान्वयन नआउने बजेट</b>	
अर्थमन्त्री डा प्रकाशशरण महतले आगामी आर्थिक वर्ष २०८०/०८१ का लागि १७ खर्ब ५१ अर्ब रुपैयाँको बजेट प्रस्तुत गरेका छन् । कुल विनियोजनमध्ये चालुतर्फ रु. ११ खर्ब ४१ अर्ब ७८ करोड अर्थात् ६५.२० प्रतिशत, पुँजीगततर्फ रु. ३ खर्ब २ अर्ब ७ करोड अर्थात् १७.२५ प्रतिशत र वित्तीय व्यवस्थातर्फ रु. ३ खर्ब ७ अर्ब ४५ करोड अर्थात् १७.५५ प्रतिशत रहेको छ । यो खर्च अनुमान चालु आर्थिक वर्षको विनियोजनको तुलनामा २.३७ प्रतिशतले कम र संशोधित अनुमानको तुलनामा १६.३७ प्रतिशतले बढी हो । कुल विनियोजनमा प्रदेश र स्थानीय तहमा वित्तीय हस्तान्तरण तर्फ रु. ४ खर्ब ८ करोड विनियोजन रहेको छ ।	
आगामी आर्थिक वर्षका लागि अनुमान गरिएको खर्च व्यहोर्ने स्रोत मध्ये राजस्वबाट रु. १२ खर्ब ४८ अर्ब ६२ करोड र वैदेशिक अनुदानबाट रु. ४९ अर्ब ९४ करोड व्यहोर्दा रु. ४ खर्ब ५२ अर्ब ७५ करोड न्यून हुनेछ । सो न्यून पूर्ति गर्न वैदेशिक ऋणबाट रु. २ खर्ब १२ अर्ब ७५ करोड जुटाइनेछ । राजस्व परिचालन र वैदेशिक सहायता परिचालन गर्दा नपुग हुने खुद रु. २ खर्ब ४० अर्ब आन्तरिक ऋणबाट व्यहोरिनेछ ।	
राष्ट्रिय योजना आयोगले आगामी आर्थिक वर्षको बजेट १६ खर्ब ८८ अर्ब रुपैयाँको हुने गरी योजना बनाउन मिल्निद दिएको थियो । महतले योजना आयोगको भन्दा ६३ अर्ब ठूलो बजेट ल्याएका हुन् । तत्कालीन अर्थमन्त्री जनार्दन शर्माले चालु आर्थिक वर्षको लागि १७ खर्ब ९३ अर्ब ८३ करोड रुपैयाँको बजेट पेश गरेका थिए । जसमध्ये चालु तर्फ ४२ प्रतिशत अर्थात ७ खर्ब ५३ अर्ब ४० करोड रुपैयाँ, पुँजीगततर्फ २१.२ प्रतिशत अर्थात ३ खर्ब ८० अर्ब ३८ करोड रुपैयाँ र वित्तीय व्यवस्थापन तर्फ १२.८ प्रतिशत अर्थात २ खर्ब ३० अर्ब २२ करोड रुपैया र प्रदेश तथा स्थानीय तहमा वित्तीय हस्तान्तरणतर्फ २४ प्रतिशत अर्थात ४ खर्ब २९ अर्ब ८३ करोड रुपैयाँ थियो ।	
त्यस्तै तत्कालित उपप्रधानमन्त्री तथा अर्थमन्त्री विष्णु पौडेलले बजेटको मध्यावधि समीक्षा गर्दै बजेटको आकार १५ खर्ब ४९ अर्ब ९९ करोडमा झारेका थिए । राजश्व अनुमान भन्दा कम उठेको र अब पनि संशोधित लक्ष्य हासिल हुने संभावना कम छायोजना आयोगले तोके भन्दा बढीको बजेट बनाउनु कार्यान्वयनमा नआउने हो ।बजेटमा सरकारको नीति तथा कार्यक्रममा प्रचारका लागि घोषणा गरिएको थियो ।ति बजेटमा मौन छनासरकारले राज्यको भूमिका कम गर्दैन निजी क्षेत्रलाई जोड दिनु समाजवादको दिसामा सरकार छैन भन्ने संकेत हो । फराकिलो आर्थिक वृद्धि हासिल गर्ने बजेट लक्षित भए पनि कार्यान्वयनमा सहज छैन । समृद्धि र सुसाशन कायम गर्न, डिजिटल र हरित अर्थतन्त्र निर्माणमा पनि बजेट केन्द्रित हुने दावी छ। स्रोतको उच्चतम प्रयोग गर्ने विनियोजन विधेयकका प्राथमिकताहरू सुरु भूभावको रूपमा लिएको देखिन्छ । निजी क्षेत्रका सुभाव र जनअपेक्षा सम्बोधन गर्ने, आशाको सञ्चार गर्ने गरि बजेट आउने अपेक्षा थियो । माओवादी केन्द्रका अध्यक्ष पुष्प कमल दाहाल प्रचण्डले नेतृत्व गरेको सरकारमा काङ्ग्रेसी लिगेसी बोकेको बजेट आउनु विडम्बना हो ।सरकारले केही पुराना कार्यक्रमलाई निरन्तरता दिनु गाउँ भन्दा टाढै रहनु हो । राजमार्गका लागि चार लेनमा ढुत गाँममा विकास गरिने कार्यक्रम गत वर्षका बजेटमा जस्तै दोहोर्‍याइएको छ ।	
विद्युत् प्राधिकरण र निजी क्षेत्रबाट उत्पादित विद्युत् गरी आगामी आर्थिक वर्षमा थप ९ सय मेगावाट विद्युत् राष्ट्रिय प्रसारण लाइनमा जोडिने घोषणा पनि बजेटमार्फत गरिएको छ । आगामी आर्थिक वर्षसम्ममा कुल विद्युत् उत्पादनको क्षमता ३ हजार ६ सय मेगावाट पुर्‍याइने भएको छ । विकास खर्चमा बजेट बढाउन नसकेको सरकारले तलब भत्ता, सामाजिक सुरक्षा, वित्तीय हस्तान्तरण, प्रशासनिक खर्चलगायतका साधारण खर्च तथा बढ्दो ऋण भुक्तानीको दायित्व व्यवस्थापन गर्न मात्र १२ खर्ब ८० अर्ब २५ करोड विनियोजन गरेको छ । खर्च कटीती योजनाअन्तर्गत सरकारले आउँदो वर्ष नयाँ सवार िसाधन नकिन्ने र नयाँ सरकारी भवन पनि नबनाउने घोषणा गरेको छ । यसैगरी, राज्यकोषबाट वितरण गरिने सबै प्रकारका प्रोत्साहन भत्ता खारेज गरिएको छ । त्यस्तै, सरकारी स्वामित्वका २० वटा संस्था खारेज गर्ने घोषणा गरेको छ । सवारी सुविधमा पाउनेहरूका लागि इन्धनको सड्दा नागदै उपलब्ध गराउने पनि अर्थमन्त्रीले घोषणा गरेका छन् । यो कार्य सरकारले राष्ट्रिय प्राकृतिक स्रोत तथा वित्त आयोगको सिफारिसका आधारमा वित्तीय समानीकरण अनुदानतर्फ प्रदेशलाई ५८ अर्ब ६७ करोड र स्थानीय तहलाई ८७ अर्ब ३५ करोड गरी जम्मा १ खर्ब ४६ अर्ब २ करोड वित्तीय हस्तान्तरण गर्ने व्यवस्था मिलाएको छ ।	
ससर्त अनुदानतर्फ प्रदेशलाई ३५ अर्ब ७२ करोड र स्थानीय तहलाई १ खर्ब ९१ अर्ब ८९ करोड गरी जम्मा २ खर्ब २७ अर्ब ६१ करोड विनियोजन गरिएको अर्थमन्त्री महतले बताए । त्यसैगरी, समपूरक अनुदानतर्फ प्रदेशलाई ६ अर्ब २२ करोड र स्थानीय तहलाई ७ अर्ब ५ करोड गरी जम्मा १३ अर्ब २७ करोड विनियोजन गरिएको छ । विशेष अनुदानतर्फ प्रदेश र स्थानीय तहलाई क्रमशः ४ अर्ब ४६ करोड र ८ अर्ब ७३ करोड विनियोजन गरिएको छ । राजस्व बौडफाँटबाट प्रदेश र स्थानीय तहमा जम्मा १ खर्ब ७३ अर्ब ९२ करोड रकम हस्तान्तरण हुने अनुमान गरिएको छ ।	

## तपाईंको आज

<b>मेष</b> <span> </span> :	सम्मान मिल्नेछ	<b>तुला</b> <span> </span> :	शत्रुको भय
<b>वृष</b> <span> </span> :	अप्रत्यसित लाभ	<b>वृश्चिक</b> <span> </span> :	भ्रमेला बड्ने
<b>मिथुन</b> <span> </span> :	आर्थिक समस्या	<b>धनु</b> <span> </span> :	कार्यमा सफलता
<b>कर्कट</b> <span> </span> :	मातसिक तनाव	<b>मकर</b> <span> </span> :	मन चञ्चल
<b>सिंह</b> <span> </span> :	शारीरिक भ्रमेला	<b>कुम्भ</b> <span> </span> :	सहयोग मिल्नेछ
<b>कन्या</b> <span> </span> :	व्यापारमा लाभ	<b>मीन</b> <span> </span> :	सत्कार मिल्नेछ

### हरिसिद्धि भविश्यवाणी केन्द्र

पोखरा-१६, जोगिमणीमार्ग, मोबाइल: ९८५६०२०५८६

चिना, टिप, हस्तरेखा,आखत,माटो हेर्नका लागि सम्भन्नुहोस् ।

## लक्ष्मी आवासिय स्कुलको प्राचार्यमा डा. पौडेल

<div>ललित अधिकारी/ तुलसी धमला</div>
<span></span> <div>पोखरा, १६ जेठ</div>

पोखरा महानगरपालिका वडा नं ८, न्युरोडमा रहेको लक्ष्मी आवासिय माध्यमिक विद्यालयमा डा. विश्वयुधिर पौडेलले मंगलबारदेखि प्राचार्यको कार्यभार सम्हालेका छन् ।

धेरै विद्यार्थी तथा अभिभावकहरूको मन जित्न सफल विद्यालयको रूपमा परिचित विद्यालयलाई वर्तमान परिस्थितिमा २१ औँ सताब्दीको गुणस्तरयुक्त शिक्षा दिन सक्ने वनाउनको लागि आफुले हालसम्म प्राप्त विज्ञता, दक्षता र अनुभव उपयोगी हुने प्राचार्य डा. पौडेलले वताए । उनले विद्यालयलाई थप उचाइमा पुर्‍याइ आउँदो २ वर्षमा



पोखराको अग्रणी विद्यालयको रूपमा चिनाउने आफ्नो लक्ष्य रहेको मंगलबार विद्यालयमा आयोजित पदास्थापन तथा परिचय कार्यक्रममा वताए । काठमाण्डौ विश्वविद्यालयबाट शिक्षा विषयमा विद्यावारिधि प्राप्त गरेका पोखरा अर्चलवोट निवासी डा. पौडेल प्रशिक्षक मात्रै

नभइ कुशल व्यवस्थापक साथै काठमाण्डौ र पोखराका धेरै शैक्षिक संस्थाहरूको नेतृत्व तहमा समेत रहेर कार्य गरेको अनुभव छ । सो अवसरमा विद्यालयका संस्थापक लिलावती प्रधान र निर्वतमान प्राचार्य शालिकराम अधिकारीको उपस्थितिमा उक्त कार्यक्रम सम्पन्न भएको थियो ।

## राजमार्ग विस्तारका लागि भत्काइयो सहिदगेट

पोखरापत्र संवाददाता
दमौली, १६ जेठ

पृथ्वीराजमार्ग अन्तर्गत तनहुँको व्यास नगरपालिका-४ भोर्लेटारचोकमा रहेको सहिदगेट भत्काइएको छ ।

पृथ्वीराजमार्ग विस्तार गर्न लागि मंगलबार बिहान उक्त सहिदगेट भत्काइएको हो । मुग्लिन-पोखरा सडक योजना (पूर्वी खण्ड)ले दमौली प्रवेश गर्ने विन्दुमा रहेको उक्त सहिदगेट भत्काएको इञ्जीनियर विष्णुप्रसाद पाण्डेले जानकारी दिनुभयो । नेकपा (माओवादी) केन्द्रले उक्त सहिदगेटको निर्माण गरेको थियो । सहिदगेटमा तनहुँ जिल्लामा विभिन्न समयमा सहादत प्राप्त गरेका सहिदको विवरण समेटिएको थियो ।

मु ग्लिन - पो ख रा सडकखण्डलाई चार लेनमा विस्तार गर्न काम भइरहेको छ । मुग्लिनबाट पोखरासम्मको खण्डलाई दुई भागमा ठेक्का सम्भौता गरी काम भइरहेको छ ।

सरकारले मुग्लिन-पोखरा सडक विस्तारका लागि आगामी आर्थिक वर्षमा रु पाँच अर्ब ४२ करोड विनियोजन गरेको छ । अर्थमन्त्री डा प्रकाशशरण महतले सोमबार सङ्घीय संसद् मा आगामी आर्थिक वर्ष २०८०/८१ को बजेट प्रस्तुत गर्दै सडक विस्तारका लागि उक्त रकम विनियोजन गरिएको जानकारी दिनुभयो ।

मुग्लिनबाट पोखरासम्म सडक चार लेनमा विस्तार गर्नका लागि काम भइरहेकामा आगामी आर्थिक वर्षका

#### नागरिक पारदर्शिताको लागि सार्वजनिक सूचना

पोखरा महानगरपालिका वडा नं. १७ स्थित सडक नाला तथा टेवा पखाल निर्माण कार्य गर्दा निम्न अनुसारको आम्दानी तथा खर्च भएको सम्बन्धित सबैको जानकारी तथा नागरिक पारदर्शिताको लागि यो सूचना प्रकाशित गरिएको छ ।

**योजनाको नाम :** सडक, नाला तथा टेवा पखाल निर्माण

**उपभोक्ता समितिको नाम:** सडक, नाला तथा टेवा पखाल उपभोक्ता समिति, पोखरा-१७

**योजना सम्भौता मिति :** २०७९/१२/०६

**योजना सुरु मिति :** २०७९/१२/०७

**योजना सम्पन्न भएको मिति :** २०८०/०२/१४

**महानगरपालिकाबाट प्राप्त :** २३,६४,०००/-

**जनसहभागिता :** ४,१७,७३१/८३

**योजनाको कुल लागत :** २७,८२,७३१/८३

##### उपभोक्ता समिति

**अध्यक्ष :** देवीबहादुर थापा, **उपाध्यक्ष :** छविबाल पौडेल
**सचिव:** भूपिन्द्र राज रेग्मी, **कोषाध्यक्ष :** अन्नजा रेग्मी
**सदस्यहरु:** परशुराम पहारी, कल्पना गुरुङ र इन्द्रबहादुर खत्री
**अनुगमन समिति संयोजक :** दिननाथ सुवेदी,
**सदस्यहरु:** हरिमाया लम्साल र धनबहादुर भुजेल

## भीमसेन थापा गाउँपालिकामा ति:शुल्क दुर्घटना बीमा

पोखरापत्र संवाददाता
गोरखा, १६ जेठ

गोरखाको भीमसेन थापा गाउँपालिकाले पालिकाभित्रका सबै नागरिकको नि:शुल्क दुर्घटना बीमा गरिदिएको छ।गाउँपालिकाले १६औँ गणतन्त्र दिवसका अवसरमा पालिकाभित्रका १६ हजार नौ सय ८६ नागरिकको नि:शुल्क दुर्घटना बीमा गरेको गाउँपालिका अध्यक्ष लोकप्रसाद बन्जरा (अक्कल)ले जानकारी दिनुभयो। गाउँपालिकाले पालिकाभित्रका सबै नागरिकको कुल १२ लाख १६ हजार छ सय ४२ रुपैयाँ २५ पैसामा सामूहिक दुर्घटना बीमा गरेको हो । बीमा सम्भौताअनुसार सामूहिक दुर्घटना बीमाका लागि विशेष छुटमा ७१ रुपैयाँ ६२ पैसा र टिकटवापत प्रतिबीमा पोलिसी रु २० लागत परेको अध्यक्ष बन्जराले बताउनुभयो । राष्ट्रिय जनगणना २०७८ को अन्तिम प्रतिवेदन आधारमा पालिकामा बसोबास गर्दै आएका तथा पालिका स्थायी ठेगाना भएका सबै नागरिकको सामूहिक दुर्घटना बीमा गरेको उहाँले बताउनुभयो । “राष्ट्रिय बीमा कम्पनीलिमिटेडरगाउँपालिकाबीच समभदारीपत्रमा सोमबार हस्ताक्षर भएको छ”, अध्यक्ष बन्जराले भन्नुभयो, “सम्भौतासँगै बीमा कार्यक्रम पनि लागू भएको छ ।” गाउँपालिकालेगरेकोसम्भौताअनुसार अब पालिकाभित्रका नागरिकको कुनै पनि प्रकारको दुर्घटना भएमा

कम्पनीले बीमा पोलिसीअनुसारको उपचार खर्च प्राप्त गर्ने उहाँको भनाइ छ । त्यस्तै नेपालभर भीमसेन थापा गाउँपालिका स्थायी घर भएका कसैको कुनै पनि प्रकारको दुर्घटनाबाट ज्यान गुमाएमा समेत बीमा कम्पनीले सम्बन्धित परिवारलाई रु ५० हजार उपलब्ध गराउने गरी बीमा पोलिसी लागू भएको गाउँपालिका अध्यक्ष बन्जराले जानकारी दिनुभयो । बीमा कम्पनी र गाउँपालिकाबीच भएको सम्भौता आगामी २०८१ जेठ १५ गतेसम्म लागू हुने गाउँपालिकाका प्रमुख प्रशासकीय अधिकृत चित्रबहादुर अधिकारीले जानकारी दिनुभयो । सम्भौताअनुसार गाउँपालिकावासी सबै नागरिकले अब दुर्घटनाबाट सिर्जित मृत्यु, स्थायी पूर्ण अशक्तता, स्थायी आंशिक अशक्तता, अङ्गभङ्ग, औषधोपचार आदि सुविधा प्राप्त गर्नेछन् । बीमाका शर्तहरू सामूहिक दुर्घटना बीमालेखबमोजिमको हुने पनि सम्भौतापत्रमा उल्लेख छ । सम्भौताअनुसार दुर्घटनामा परेका बिमितको उपचार खर्च बीमालेखको अधिनमा रही सक्कली बिल बुझाएपछि प्राप्त गर्नेछन्।सम्भौतापत्रमगाउँपालिकाका तर्फबाट गाउँपालिका अध्यक्ष लोकप्रसाद बन्जरा (अक्कल) र राष्ट्रिय बीमा कम्पनी लिमिटेडका तर्फबाट नायब प्रमुख कार्यकारी अधिकृत सुवास कोइरालाले हस्ताक्षर गर्नुभएको छ ।

## गोरखाका ११ स्थानीय तहलाई चार अर्ब १८ करोड ३७ लाख

पोखरापत्र संवाददाता
गोरखा, १६ जेठ

गोरखा जिल्लाभित्र रहेका स्थानीय तहलाई सङ्घीय सरकारबाट आगामी आर्थिक वर्षका लागि सङ्घीय सरकारबाट रु साढे चार अर्बभन्दा बढी बजेट विनियोजन भएको छ । सङ्घीय सरकारले आगामी आव २०८०/८१ का लागि सोमबार बौडफाँट गरेको बजेटमा जिल्लाभित्रका ११ स्थानीय तहलाई कुल रु चार अर्ब ५८ करोड ३७ लाख समपूरक बजेट विनियोजना भएको हो ।

दुईनगरपालिकारनौगाउँपालिका रहेको गोरखामा सबैभन्दा धेरै गोरखा नगरपालिकालाई कुल रु ६१ करोड ८१ लाख र पालुङटार नगरपालिकालाई रु ५७ करोड दुई लाख विनियोजना भएको छ भने

जिल्लामा सबैभन्दा कम चुमनुबी गाउँपालिकालाई रु २० करोड ७७ लाख बजेट विनियोजन भएको हो । त्यस्तै जिल्लाको आरुघाट गाउँपालिकालाई रु ४० करोड ४२ लाख, गण्डकी गाउँपालिकालाई रु ४४ करोड ६८ लाख, अजिगरको गाउँपालिकालाई रु ३१ करोड ६८ लाख र धार्चे गाउँपालिकालाई रु ३१ करोड २१ लाख बजेट विनियोजन भएको छ । शहिद लखन गाउँपालिकालाई रु ४३ करोड २० लाख, भीमसेन थापा गाउँपालिकालाई रु ४० करोड १० लाख, बारपाक सुलिकोट गाउँपालिकालाई रु ४० करोड ५९ लाख र सिरानचोक गाउँपालिकालाई रु ४६ करोड ८९ लाख रकम सङ्घीय सरकारले विनियोजन गरेको हो ।

<span></span>
<b>गण्डकी प्रदेश सरकार</b>
<b>उद्योग, पर्यटन, वन तथा वातावरण मन्त्रालय</b>
<b>पर्यटन, उद्योग वाणिज्य तथा उपभोक्ता हित संरक्षण निर्देशनालय</b>
<b>पर्यटन तथा उद्योग कार्यालय, कास्की</b>
<b>फर्म बन्द सम्बन्धी ३५ दिने सार्वजनिक सूचना</b>
प्रथम पटक प्रकाशित सूचना २०८०/०२/१६
यस कार्यालयबाट मिति २०७८/०४/२८ मा कास्की जिल्ला पोखरा १७ मा संचालन गर्ने गरि लूखु देउराली ०३ पर्वत निवासी गीता देवी अधिकारी क्षेत्री नाममा दर्ता भएको उद्योग दर्ता नं. २०६९०/०७८/०७९(११६८) को गिता धुप उद्योग नामक फर्मको प्रोपाइटरले मिति २०८०/०२/१६ मा फर्म बन्द गरीपाउँ भनी आवश्यक कागजात सहित रितपूर्वक निवेदन दिनुभएको हुँदा यो ३५ दिने फर्म बन्द सम्बन्धी सार्वजनिक सूचना प्रकाशित गरिएको छ । यदि सो उद्योगमा अरु कसैको हकदावी एवं कुनै पनि प्रकारको सामाजिक दायित्वहरु तथा लेनदेन भएमा सवुत प्रमाण सहित यो सूचना प्रकाशन भएको मितिले ३५ दिनभित्र यस कार्यालयमा लिखित उजुरी दिनुहुन अनुरोध गरिन्छ । म्यादभित्र लिखित उजुरी नपरेमा उक्त उद्योग नियमानुसार खारेज भई जाने हुँदा सम्बन्धित सबैको जानकारीको लागि यो सूचना प्रकाशन गरिएको छ ।
<b>पर्यटन तथा उद्योग कार्यालय, कास्की</b>
<b>गण्डकी प्रदेश, पोखरा</b>



